

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය
අති විශේෂ
இலங்கைச் சனநாயக சோசலிசக் குடியரசு வர்த்தமானப் பத்திரிகை
அதிவிசேஷமானது

අංක 1727/9 - 2011 ඔක්තෝබර් 12 වැනි දින - 2011.10.12
1727/9 ஆம் இலக்கம் - 2011 ஆம் ஆண்டு ஒத்தோபர் மாதம் 12 ஆந் திகதி புதன்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

பகுதி I : தொகுதி (I)- பொது

அரசாங்க அறிவித்தல்கள்

ச.வ.பீ. 6/2011

1959 ஆம் ஆண்டின் 23 ஆம் இலக்க, பட்டயக் கணக்காளர் நிறுவகச் சட்டம்

7 (5) ஆம் பிரிவின் கீழான கட்டளை

1964 ஆம் ஆண்டின் 16 ஆம் இலக்கச் சட்டம், 1975 ஆம் ஆண்டின் 34 ஆம் இலக்கச் சட்டம் மற்றும் 1998 ஆம் ஆண்டின் 15 ஆம் இலக்கச் சட்டம் என்பவற்றினால் திருத்தப்பட்டவாறான 1959 ஆம் ஆண்டின் 23 ஆம் இலக்க பட்டயக் கணக்காளர் நிறுவகச் சட்டத்தின் 7 ஆம் பிரிவின் (5) ஆம் உட்பிரிவினால் தமக்குரித்தாக்கப்பட்ட தத்துவங்களின் பயனைக்கொண்டு கூட்டுறவுகள் மற்றும் உள்நாட்டு வர்த்தக அமைச்சரினால் ஆக்கப்பட்ட கட்டளை.

ஜொன்ஸ்டன் பர்னாந்து,
கூட்டுறவுகள் மற்றும் உள்நாட்டு,
வர்த்தக அமைச்சர்.

கொழும்பு,
2011, ஒத்தோபர் 05.

கட்டளை

1969 ஆம் ஆண்டு ஒத்தோபர் 5 ஆந் திகதிய 14874/4 ஆம் இலக்க அதி விசேட வர்த்தமானியில் வெளியிடப்பட்ட கட்டளையானது இத்தால் பின்வருமாறு திருத்தப்படுகின்றது :-

(1) பந்தி 2 இத்தால் இல்லாதொழிக்கப்படுகின்றதென்பதுடன் அதற்குப் பதிலாகப் பின்வரும் பந்தி இடப்படுகின்றது :-

2. (1) சட்டத்தின் 7 (4) ஆம் பிரிவில் குறிப்பிட்டு செய்யப்பட்ட பேரவையின் தலைவர், உபதலைவர், நான்கு உறுப்பினர்கள் என்போரின் தேர்தல் பேரவையினால் நிர்ணயிக்கப்பட்ட ஒரு நாளிலும் இடத்திலும் மற்றும் நேரத்திலும் நடாத்தப்படவேண்டிய நிறுவகத்தின் உறுப்பினர்களின் கூட்டமொன்றில் இடம்பெறுதல் வேண்டும். அத்தகைய நாள் முதலாவது தேர்தலின் விடயத்தில் சட்டத்தின் 7 (3) ஆம் பிரிவில் குறிப்பிட்டுசெய்யப்பட்ட பத்து ஆண்டுகளைக்கொண்ட காலப்பகுதியின் முடிவின் பின்னர் ஏழு நாட்களுக்கு மேற்படாமலும் அடுத்துறும் தேர்தல்களின் விடயத்தில் பேரவையின் உறுப்பினர்களின் பதவிக்காலத்தின் முடிவின் பின் ஏழு நாட்களுக்கு மேற்படாமலும் இருத்தல் வேண்டும்.

(2) அத்தகைய தேர்தலில் வாக்களித்தலானது கைமுறை ரீதியாக அல்லது இலத்திரனியல் வாயிலாக நடாத்தப்படுதல் வேண்டும்.

ஆயினும் ஒன்றில் கைமுறை ரீதியில் அல்லது இலத்திரனியல் வாயிலாக நடாத்தப்படுகின்ற ஏதேனும் தேர்தலானது அத்தகைய தேர்தலினை செல்லுபடியற்றதாகக்குதலோ அல்லது செல்லுபடியற்ற தன்மையைப் பாதித்தலோ ஆகாது.

(2) அதன் 6 (4) ஆம் உட்பந்தியினை உடனடுத்துப் பின்வரும் புதிய பந்தியினை உட்புகுத்துவதன்மூலமும் :-

“(5) வேட்பாளர்களின் நிரல் இலத்திரனியல் முறையில் வாக்குகளை அளிப்பதற்குப் பயன்படுத்தப்படுகின்ற இலத்திரனியல் முறைமையில் வெளிக்காட்டி வைக்கப்படுதல் வேண்டுமென்பதுடன், வாக்காளர் தமது தெரிவை அத்தகைய முறைமையில் பதிவு செய்வதன்மூலம் அவரது விருப்புத் தெரிவை தெரிவு செய்யலாம்.”

(3) பத்தாம் பிரிவு அதன் 10 (6) ஆம் உட்பந்தியினை உடனடுத்துப் பின்வரும் புதிய பந்தியினை உட்புகுத்துவதன்மூலமும் இத்தால் திருத்தப்படுகின்றது :-

“(7) இலத்திரனியல் முறையில் வாக்களிக்கும் பட்சத்தில் பின்வரும் நடைமுறை கடைப்பிடிக்கப்படுதல் வேண்டும் :-

(அ) வாக்காளர்கள் ஏதேனும் தேர்தலில் எட்டு பதிவு செய்யும் நிலையங்களில் அல்லது தேவைப்படக்கூடியவாறான அத்தகைய வேறு எண்ணிக்கையினதான பதிவு செய்யும் கருமபீடங்களில் பதிவு செய்யப்படுதல் வேண்டும். வாக்காளர்களைப் பதிவு செய்தலானது தொழிற்படுத்துநரால் கைமுறை ரீதியாகவும் அல்லது இலத்திரனியல் ரீதியாகவும் நிறைவேற்றப்படுதல் வேண்டும்.

(ஆ) வாக்காளர் ஒருவர் முறையாகப் பதிவு செய்யப்பட்ட பின்னர் பதிவு செய்யப்படும் கருமபீடத்திலுள்ள தொழிற்படுத்துநர் கிடைக்கக்கூடிய வாக்களிக்கும் நிலையமொன்றுக்குச் செல்லும்படி வாக்காளரைப் பணித்தல் வேண்டுமென்பதுடன் வாக்காளரும் அவரது வாக்கை அளிக்கலாம் ;

(இ) ஒவ்வொரு வாக்களிக்கும் நிலையத்திலும் வாக்களித்தலானது இலத்திரனியல் முறையில் வாக்களிக்கும் முறைமை ஒன்றினால் இருத்தல் வேண்டுமென்பதுடன் வேட்பாளர்களின் பெயர்கள் போன்ற தகவலை வெளிக்காட்டிவைப்பதற்கும் தெரிவு செய்யப்பட்ட வேட்பாளர்களை தொடுகைத் திரைப் பொறியமைப்பு ஒன்றினால் அல்லது ஒழுங்குவிதியினால் விதித்துரைக்கப்படக்கூடியவாறான அத்தகைய வேறு முறையில் சுட்டிக்காட்டுவதற்கு வாக்காளர்களுக்கு வசதியளிப்பதற்கும் ஏற்ற விதத்தில் வடிவமைக்கப்படுதலும் வேண்டு, தலைவர், உபதலைவர், பேரவை உறுப்பினர்கள் பதவிக்கு வாக்களிக்கும் நடைமுறையானது ஒரே விதமாக இருத்தல் வேண்டும் ;

(ஈ) தலைவர், உபதலைவர் மற்றும் பேரவை உறுப்பினர்கள் என்போருக்கான வாக்களிப்பு தேவைப்படின அதனை கணக்காய்வுப் பரிசீலனைக்கான பதிவு ஒன்றாக வைத்திருக்கப்படவேண்டிய அச்சப்படி ஒன்றினால் பதியப்படும்”

(4) அதன் 11 (7) ஆம் உட்பந்தியை உடனடுத்துப் பின்வரும் புதிய பந்திகளை உட்புகுத்துவதன்மூலமும் :-

“(8) எந்த தேர்தலில் வாக்குகள் இலத்திரனியல் வாக்களிப்பு அல்லது இலத்திரனியல் மற்றும் கைமுறை வாக்களிப்புமூலம் வாக்களிக்கப்படுகின்றதோ அந்த தேர்தலில் ஏதேனும் முறைமையின் செயலிழப்பு, தாமதம் அல்லது தடங்கல் என்பன இலத்திரனியல் வாக்களிப்பு நடைமுறையின்போது ஏற்படின் வாக்காளர்கள் பேரவையினால் வழங்கப்படும் வாக்குச் சீட்டைப் பயன்படுத்துவதற்கு அனுமதிக்கப்படுதல் வேண்டும்.

வாக்களிப்பதற்காக நேரகாலம் முடிவடைந்துள்ளபோது, இலத்திரனியல் வாயிலாக வாக்களிக்கும் முறைமையின் தொழிற்படுத்துநரால் நியமிக்கப்பட்ட அதிகாரமளிக்கப்பட்ட அலுவலர் ஒருவரினால் ஒப்பமிடப்பட்ட அச்சடிக்கப்பட்ட பெறுபேற்றுத்தாள் ஒன்றில் படிவத்தில் பெறுபேறுகள் நடுவருக்கு வழங்கப்படுதல் வேண்டும். நடுவர் இரண்டு மணித்தியாலங்களுக்குள் பெறுபேற்றை அறிவித்தல் வேண்டும்.

9. நடுவர் வாக்களிப்பு நடைமுறை இலத்திரனியல் வாக்களிப்பிலிருந்து பின்வருமாறு வாக்குச்சீட்டுகளைப் பயன்படுத்தி கைமுறை வாக்களிப்பிற்கு மாற்றப்படவேண்டுமா என்பதைத் தீர்மானிக்கலாம் :-

- (அ) பதிவு செய்யும் கருமபீடங்களில் உள்ள பணியாட்டொகுதியினர் தலைவர், உபதலைவர் மற்றும் பேரவை உறுப்பினரின் தேர்தலுக்கு இலத்திரனியல் வாயிலாக வாக்களிக்காது எஞ்சியுள்ள உறுப்பினர்களுக்கு அச்சடிக்கப்பட்ட வாக்குச்சீட்டுகளை வழங்குதல் வேண்டும்;
- (ஆ) வாக்காளரினால் விரும்பப்படும் வேட்பாளர்களின் பெயரின் முன்னால் அவரது விருப்பத்தெரிவை இடுவதன்மூலம் வாக்களித்தல் வேண்டுமென்பதுடன், இந்நோக்கத்திற்காக வைத்திருக்கப்படும் வாக்குப்பெட்டி ஒன்றில் வாக்குச்சீட்டை உட்புகுத்துதலும் வேண்டும்;
- (இ) கைமுறை ரீதியான வாக்களிப்பு செய்முறை பூர்த்தியடைந்ததன்பின்னர் வாக்குச் சீட்டுகள் மற்றும் வாக்களிப்பு செய்முறையின் போது இலத்திரனியல் வாயிலாகச் சமர்ப்பிக்கப்பட்ட அச்சப்படி என்பன கைமுறை ரீதியாக கணக்கிடப்படுதல் வேண்டும் என்பதுடன் பெறுபேறுகள் நடுவரினால் அறிவிக்கப்படுதலும் வேண்டும் .”

(5) பந்தி 14 இத்தால் பின்வருமாறு திருத்தப்படுகின்றது:-

- (1) “சட்டம்” என்னும் சொல்லமைப்பின் வரைவிலக்கணத்தை உடனடுத்துப்பின்னர் புதிய வரைவிலக்கணத்தை உட்புகுத்துவதன் மூலமும் :-

“கணக்காய்வுப் பரீட்சார்த்தம்” என்பது, தேர்தல் ஒன்றில் இலத்திரனியல் வாயிலாக அளிக்கின்ற வாக்குகளின் எண்ணிக்கையின் கைமுறைக் கணக்காய்வு ஒன்று, அத்துடன் ஒவ்வொரு போட்டியாளருக்கும் வாக்காளர்களினால் அளிக்கப்படுகின்ற வாக்குகளின் எண்ணிக்கையை சுட்டிக்காட்டுவதும் வாக்களிப்பு நடைமுறையின்போது சமர்ப்பிக்கப்படுவதுமான ஏதேனும் அச்சப்படி எனவும் பொருள்படும்.

- (2) “பேரவை” என்னும் சொல்லமைப்பின் வரைவிலக்கணத்தை உடனடுத்துப்பின்வரும் புதிய வரைவிலக்கணத்தை உட்புகுத்துவதன் மூலமும் :-

“இலத்திரனியல் வாயிலாக வாக்களிக்கும் முறைமை” என்பது, அறுதியிடும் வாக்குகளின் முறைமை ஒன்று மற்றும் தன்னியக்க பட்டியற்படுத்துகின்ற சாதனத்தை ஈடுபடுத்துகின்ற பட்டியற்படுத்துகின்ற வாக்குச்சீட்டு அல்லது தரவு செய்முறைப்படுத்தும் சாதனம் எனப் பொருள்படும்.

- (3) “தொழில்முறையிலுள்ள கணக்காளர்” என்னும் சொல்லமைப்பின் வரைவிலக்கணத்தை உடனடுத்துப்பின்வரும் புதிய வரைவிலக்கணத்தை உட்புகுத்துவதன்மூலமும் :-

“பதிவுசெய்யும் நிலையம்” என்பது தேர்தல் ஒன்றின்போது வாக்காளர்கள் பதிவு செய்யப்பட்டிருக்கின்ற இடம் ஒன்றாக பட்டயக் கணக்காளர்கள் நிறுவசத்தின் பேரவையினால் இனங்காணப்பட்டிருக்கின்ற ஏதேனும் நிலையம் எனப்பொருள்படும்.

- (4) “செயலாளர்” என்னும் சொல்லமைப்பின் வரைவிலக்கணத்தை உடனடுத்துப் பின்வரும் புதிய வரைவிலக்கணத்தை உட்புகுத்துவதன்மூலமும் :-

“வாக்களிக்கும் நிலையம்” என்பது, அவருடைய வாக்கினைப் பதிவு செய்வதற்கு தொடுகைத் திரவத்தைப் பயன்படுத்தி அல்லது பேரவையினால் தீர்மானிக்கவேண்டியதான வேறு ஏதேனும் இலத்திரனியல் ஊடகத்தைப் பயன்படுத்தி இலத்திரனியல் வாயிலாக வாக்குகளை அளிப்பதற்கான பதிவு செய்யும் நிலையம் ஒவ்வொன்றிலும் வழங்கப்பட்டிருக்கின்ற ஏதேனும் இலத்திரனியல் வசதி எனப்பொருள்படும்.